



# FIL-QORTI TAL-MAGISTRATI TA' MALTA

## MAGISTRAT DR FRANCESCO DEPASQUALE

Seduta ta' nhar il-Hamis sitta u ghoxrin (26) ta' April 2018

Rikors Numru 41/13 FDP

**Tony Zarb (ID 136354M)**

vs

**Paul Borg Olivier (ID 337169M) u Nathaniel Attard, dan ta' l-ahhar bhala Kap tal-Ahbarjiet ta' Media Link Communications Limited**

Il-Qorti:-

Rat ir-rikors promotur ippresentat fil 11 ta' Frar 2013 fejn ir-rikorrent talab lill-Qorti:

*“prevja dikjarazzjoni illi intom responsabqli ta’ malfama fil-konfront tal-attur b’diskors li ghamel il-konvenut Paul Borg Olivier waqt konferena tal-ahbarjiet imxandra fuq NET Television fit 8 ta’ Frar 2013 fejn, inter alia, allega li l-attur ghamel dikjarazzjonijiet li jammontaw ghall-korruzzjoni, stante li l-istess diskors huwa malafamanti, libelluz u jirrappreżenta fatti inveritjeri u għalhekk intiz sabiex ittellef jew tnaqqas ir-reputazzjoni tal-attur, kif jirrizulta ahjar waqt it-trattazzjoni; thallsu lill-attur dik is-somma li tigi likwidata minn dina l-Onorabbli Qorti ai termini tal-artikolu 28 tal-Att dwar l-Istampa (Kap 248)”*

Rat ir-risposta ta’ l-intimati kollha ppresentata fil 25 ta’ April 2013 fejn laqghu għal dak mitlub billi galu s-segwenti:

*“1. Preliminarijament illi l-intimat Nathaniel Attard mhux l-editur registrat tal-istazzjoni televiziv NET Television u għalhekk mhux azzjonabbli taht il-Ligi dwar l-Istampa (Art 23 tal-Kap 248); għalhekk għandu jigi liberat mill-osservanza tal-gudizzju;*

2. *Fil-meritu, illi l-pubblikkazzjoni de quo mhix libelluza billi tikkonsisti f'espressjoni ta' opinjoni bbazata fuq fatti sostanzjalment veri u ghalhekk tamonta ghal "fair comment" jew "value judgment" dwar persuna pubblika, u dana huwa dritt ta' kull cittadin protett kemm mill-Kostituzzjoni ta' Malta u kemm mill-Konvenzjoni Ewropea."*

Rat illi fil-kawza odjerna sar verbal fis 26 ta' April 2013 fejn ix-xhieda migbura fil-kawza Rik Nru 40/13 fl-ismijiet '**Tony Zarb vs Dr Simon Busuttil**' japplikaw ghall-kawza odjerna.

Rat rapport forensiku tal-awdjo mhux guramentat redatt mill-espert imqabbar mir-rikorrent Iain McArthur u esebit fis 26 ta' April 2013. (fol 10 tar-Rik 40/13)

Semghet ix-xhieda ta' **Domnic Gafa**, prodott mir-rikorrent, mogtija fl-10 ta' Gunju 2013 (fol 20-23 tar-Rik Nru 40/13).

Semghet ix-xhieda ta' **Dr Simon Busuttil**, prodott mir-rikorrenti, mogtija fit 30 ta' Settembru 2013 (fol 27-30 tar-Rik Nru 40/13)

Semghet ix-xhieda ta' **Dr Paul Borg Olivier**, prodott mir-rikorrenti, mogtija fil 15 ta' Novembru 2013 (fol 34-37 tar-Rik Nru 40/13)

Semghet ix-xhieda ta' **Jean Pierre Debono**, prodott mir-rikorrenti, mogtija fil 15 ta' Novembru 2013 (fol 38-39 tar-Rik Nru 40/13)

Semghet ix-xhieda tar-rikorrent **Tony Zarb**, mogtija fl-20 ta' Jannar 2014 fl-atti tal-kawza 40/13 fl-ismijiet '**Tony Zarb vs Simon Busuttil**'.

Rat it-traskrizzjoni tal-konversazzjoni illi giet trasmessa fuq YouTube u li kienet li wasslet ghall-meritu tal-kawza odjerna, liema traskrizzjoni saret mir-rikorrent u giet ppresentata fit-18 ta' Settembru 2014 fl-atti tal-kawza Rik Nru 39/13 fl-ismijiet '**Tony Zarb vs Lawrence Gonzi**'. (fol 22)

Rat illi bejn id-29 ta' Settembru 2014 u il-25 ta' Jannar 2016 saru disa seduti fejn ir-rikorrent ma ressaq ebda provi.

Rat ir-rikors tat-18 ta' Novembru 2015 tar-rikorrent fejn talab illi l-provi migbura fil-kawzi 39/13 fl-ismijiet '**Tony Zarb vs Lawrence Gonzi et**' u 56/13 fl-ismijiet '**Tony Zarb vs Clyde Puli**' japplikaw ukoll ghall-kawza odjerna.

Rat illi fil-25 ta' Jannar 2016 ir-rikorrent esebita recording tal-konversazzjoni fl-atti tal-kawza 39/13 u ddikjara illi ma kellux aktar provi x'jippresenta.

Semghet ix-xhieda ta' **Dr Paul Borg Olivier** mogtija fil 25 ta' Jannar 2016 in ezami u kontro ezami.

Semghet ix-xhieda ta' **David Bonello**, gurnalist li kien jahdem mal-Public Broadcasting Authority, u prodott mill intimat, mogtija fit 13 ta' Gunju 2016.

Semghet ix-xhieda ta' **Norman Vella**, gurnalist li kien jahdem mal-Public Broadcasting Authority, u prodott mill intimat, mogtija fil 21 ta' Novembru 2016.

Semghet ix-xhieda ta' **Keith Micallef**, gurnalist li kien jahdem mal-Malta Independent u illum jahdem mat-Times of Malta, u prodott mill intimat, mogtija fis 6 ta' April 2017 u rat id-

dokumentazzjoni minnu esebita, ossija artikolu minnu ppubblikat fil-Maltsa Independent fit 8 ta' Frar 2013.

Rat illi fid 9 ta' Novembru 2017 l-intimat iddikjara illi ma kellux aktar provi x'jippresenta.

Rat illi fl-4 ta' Dicembru 2017 il-kawza thalliet ghas-sottomissjonijiet finali verbali.

Semghet is-sottomissjonijet finali illi saret fil 5 ta' Marzu 2018, wara liema data il-kawza thalliet ghas-sentenza.

## Ikkunsidrat

Jirrizulta illi r-rikorrent, fid-data meta giet ippresentata l-kawza odjerna, kien jokkupa l-karika ta' Segretarju Generali tal-General Workers' Union.

Jirrizulta illi fl-10 ta' Marzu 2013 kien hemm l-Elezzjoni Generali.

Jirrizulta illi fi Frar tas-sena 2013, hekk kif kienet għaddejja fl-eqqel tagħha l-kampanja elettorali, fuq is-sit socjali 'YouTube' ittellghu zewgt recordings illi fihi kienet minn-varji partijiet ta' diskussjoni illi saret waqt ikla privata illi fiha kien attenda Tony Zarb, flimkien ma' tlett persuni ohra, ossija Gaetano Mercieca, Dominic Gafa u Michael Ferry.

Jirrizulta illi tali recording kien parti mill-kampanja elettorali bejn iz-zewgt partiti politici u jirrizulta li tali recording spicca diskuss u kkummentat minn-varji esponenti tal-Partit Nazzjonalisti.

Jirrizulta illi sussegwentement, ir-rikorrent intavola l-kawza odjerna fil 11 ta' Frar 2013, kif ukoll intavola tlett kawzi ohra fi zmien qasir, ossija il-kawza Rik Nru 40/13 fl-ismijiet '**Tony Zarb vs Simon Busuttil**' intavolata fil 11 ta' Frar 2013, il-kawza Rik Nru 39/13 fl-ismijiet '**Tony Zarb vs Lawrence Gonzi et**' intavolata fit-88 ta' Frar 2013 ukoll u l-kawza Rik Nru 56/13 fl-ismijiet '**Tony Zarb vs Clyde Puli**' intavolata fit 22 ta' Frar 2013.

## Ikkunsidrat

Jirrizulta illi, fil-kaz odjern, ir-rikorrent qiegħed jilmenta dwar diskors illi għamel l-intimat fit-8 ta' Frar 2013 waqt konferenza tal-ahbarjiet li gie imxandwar fuq l-istazzjon NET TV, fejn ir-rikorrenti jistqarr li l-intimat allega li l-attur għamel dikjarazzjonijiet li jammontaw ghall-korruzzjoni, liema kliem kienet malafamanti, libelluzi u jirrappresentaw fatti inveritjeri.

Jirrizulta illi kopja ta' tali diskors kif ukoll ix-xandira tal-konferenza tal-ahbarjiet qatt ma gew ippresentati quddiem dina l-Qorti.

Jirrizulta, mill-banda l-ohra, illi l-unika prova illi ressaq ir-rikorrent kien rapport redatt minn espert imqabbar mir-rikorrent, certu Iain McArthur, li għamel is-segwenti konkluzjonijiet:

*"I would have to say that I could not rely on this recording as safe. I believe this due to the aforementioned points of:*

*1. Gaps in the recording illustrating that this has been crudely compiled together.*

*2. The very clear difference in the two clips from YouTube that start identically but then are completely different as the conversation progresses.*

*I am of the opinion that there are signs of malicious editing/tampering on this recording.*

*It cannot be relied upon as a true account of the conversation.”*

Jirrizulta illi r-rikorrent ippresenta ukoll ir-recordings li ttellghu fuq YouTube kif ukoll traskrizzjonijiet taghhom.

Jirrizulta illi apparti tali dokumentazzjoni, huwa ma ressaq ebda prova ohra.

## **Ikkunsidrat**

Il-Qorti tosserva, l-ewwel u qabel kollox, illi ghalkemm ir-rikorrent ippresenta rapport forensiku ta' espert minn mqabbad, dana ir-rapport qatt ma gie kkonfermat bil-gurament u l-espert qatt ma ttella l-Qorti sabiex jikkonferma l-kontenut tar-rapport tieghu u jirrispondi ghalih.

Il-Qorti tosserva, apparti minn hekk, illi ma tridx tkun espert biex tinduna minnufih li z-zewgt recordings li dwaru rrapporta tali espert, di fatti, jirrapresentaw estratti ta' diskursata shiha illi saret, fejn saru estratti ta' tmien (8) okkazzjonijiet differenti waqt tali ikla. Ghalhekk huwa ovvju illi tali recordings ma humiex indikazzjoni ta' kull ma ntqal tul l-ikla kollha illi kelli r-rikorrent ma' Dominic Gafa u Michael Ferry kif ukoll Gaetano Mercieca, izda indikazzjoni biss ta' dak illi ntqal fi tmien siltiet ta' tali diskussjoni, liema siltiet tqiesu bhala signifikanti ghal min irrediga r-recording.

Il-Qorti, madanakollu, thoss illi ma għandhx tinoltra aktar fil-konsiderazzjonijiet tagħha tar-recording, stante illi l-meritu tal-kawza odjerna, kif imposta, ma kienitx ir-recordings illi ttellaw, izda d-diskors illi allegatament għamel l-intimat Paul Borg Olivier fil-kapacita tieghu ta' Segretarju Generali fit-8 ta' Frar 2013 kif ukoll il-pubblikazzjoni ta' tali diskors fuq il-NET Television, li għaliha tharrek l-intimat Nathaniel Attard bhala Kap tal-Aħbarjiet ta' MediaLink Communications Limited.

Il-Qorti ma tistax ma tosservax illi prova ta' tali diskors u/jew il-pubblikazzjoni qatt ma tressqu quddiema dina l-Qorti, w il-Qorti ma għandha ebda idea ta' x'kien hemm kontenut f'dan id-diskors u wisq anqas fil-pubblikazzjoni fuq it-Televizjoni.

Il-Qorti tosserva illi kienjispetta lir-rikorrent illi jressaq il-provi tieghu izda, wara tlett snin jressaq il-provi tieghu, meta eventwalment ghalaq il-provi fil-25 ta' Jannar 2016, l-provi principali ghall-kaz odjern, ossija d-diskors kif ukoll pubblikazzjoni, qatt ma tressqu.

Għalhekk, il-Qorti qatt ma tista ssib lill-intimati responsabqli talli mmalafamaw lir-rikorrent meta r-rikorrent stess ma pproduxa xejn biex juri kif attwalment ikkommettew il-malafama fil-konfront tieghu l-intimati.

## **Konkluzjoni**

Il-Qorti,

Wara illi rat il-provi kollha prodotta quddiemha,

Wara illi rat is-sottomissjonijiet ta' l-abbli difensuri taz-zewgt partijiet

Tghaddi biex taqta u tiddeciedi l-kaz billi

**Tilqa** l-eccezzjonijiet kollha ta' l-intimati, u ghalhekk

**Tichad** it-talba attrici

**Spejjez** kollha tal-proceduri odjerni u ikunu a kariku tar-rikorrent.

**Magistrat Francesco Depasquale**

**Rita Sciberras**

Deputat Registratur